

मुख्यमंत्री ने मंत्रिपरिषद की बैठक में आपदा राहत तैयारियों की समीक्षा की

मुख्यमंत्री भजनलाल ने आमजन से सोशल मीडिया पर भ्रामक खबरों से बचने की अपील की



मुख्यमंत्री भजनलाल शर्मा ने राज्य मंत्रिपरिषद् की बैठक लेकर प्रशासनिक और आपदा राहत तैयारियों की समीक्षा की। उन्होंने प्रभारी मंत्रियों, जनप्रतिनिधियों एवं प्रभारी सचिवों को अपने क्षेत्रों में निरन्तर सम्पर्क बनाए रखने और जरूरी संसाधनों की उपलब्धता एवं व्यवस्थाएं सुनिश्चित करने के निर्देश दिए।

सीमावर्ती जिलों में रिक्त पदों को तुरंत भरने का काम शुरू कर दिया है।बाड़मेर, बीकानेर, जैसलमेर एवं श्रीगंगानगर जिलों में 5–5 करोड़ तथा जोधपुर,

- मंत्रिपरिषद की बैठक में तय किया गया कि आरएसी, एसडीआरफ, बॉर्डर होमगार्ड इत्यादि की अतिरिक्त नफरी सीमावर्ती क्षेत्रों में भेजी जाये तथा पुलिस व प्रशासन 24 घंटे मुस्तैद रहे।**

हनुमानगढ़ एवं फलोदी जिलों में 2.5–2.5 करोड़ रुपये मुख्यमंत्री सहायता कोष के नियमों में शिथिलता प्रदान कर स्वीकृत किए गए हैं। आरएसी, एसडीआरएफ, बॉर्डर होमगार्ड इत्यादि की अतिरिक्त नफरी सीमावर्ती क्षेत्रों में भेजी जा रही है। जोगाराम पटेल ने कहा कि बैठक में मुख्यमंत्री ने खाद्यान्न, दवाइयों सहित, अन्य जरूरी वस्तुओं की पर्याप्त उपलब्धता सुनिश्चित करने के निर्देशदिए।जनप्रतिनिधियों से अपेक्षा की गई है कि वे प्रशासनिक निर्देशों और केंद्र एवं राज्य सरकार की एडवाइजरी की पालना के लिए आमजन को प्रेरित करें तथा छोटी से छोटी घटनाओं पर जबर रहते हुए अफवाहों को फैलने से रोकें।

आपातकालीन स्वास्थ्य सेवायें हरदम तैयार रहें

नयी दिल्ली, 09 मई। पाकिस्तान के साथ बढ़ ते सैन्य तनाव के बीच केंद्रीय स्वास्थ्य एवं परिवार कल्याण मंत्री जगत प्रकाश नड्डा ने देश में सभी चिकित्सा आपातकालीन और स्वास्थ्य सेवा प्रणालियों को हर समय तैयार रहने का निर्देश दिये हैं। नड्डा ने शुक्रवार को यहां आपातकालीन एवं स्वास्थ्य सेवा प्रणालियों की तैयारियों को एक समीक्षा बैठक में कहा कि पूरे देश में स्वास्थ्य सेवाओं और प्रणालियों का संचालन और कार्यशील होना सुनिश्चित किया जाना चाहिए। उन्होंने कहा कि सभी राज्य सरकारों, विशेषकर सीमावर्ती राज्यों के साथ जमीनी स्तर पर संपर्क प्रभावी ढंग से स्थापित किए जाएं, ताकि आवश्यकता पड़ने पर तत्काल आपातकालीन स्वास्थ्य सेवा सुनिश्चित की जा सके। उन्होंने कहा कि मंत्रालय में 24 घंटे सातों दिन एक नियंत्रण और कमान केंद्र को निगरानी करना चाहिए तथा राज्यों को सहायता प्रदान करनी चाहिए। मंत्रालय ने अस्पतालों और चिकित्सा संस्थानों का आवश्यक दवाओं, रक्त, ऑक्सीजन, ट्रामाकेयर किट आदि की पर्याप्त आपूर्ति सुनिश्चित करने को सलाह दी है। केंद्रीय सरकारी अस्पतालों ने डॉक्टरों और नर्सों को जुटाया है।

‘सिंधु जल संधि में हमारी केवल मददगार की भूमिका है’

विश्व बैंक के अध्यक्ष ने भारत को फैसला पलटने के लिए मजबूर करने वाली रिपोर्टों का खंडन किया

नयी दिल्ली, 09 मई। विश्व बैंक के अध्यक्ष अजय बंगा ने उन रिपोर्टों का खंडन किया, जिनमें कहा गया था कि विश्व बैंक सिंधु जल संधि को स्थगित रखने के भारत के फैसले में हस्तक्षेप कर सकता है और इस फैसले को पलटने के लिए उसे मजबूर कर सकता है।

केंद्र सरकार के सूचना तंत्र प्रेस सूचना ब्यूरो (पीआईबी) ने ‘एक्स’ पर बंगा के हवाले से एक पोस्ट में कहा है, एक मददगार के अलावा हमारी और कोई भूमिका नहीं है। मीडिया में इस बारे में बहुत अटकलें लगाई जा रही हैं कि विश्व बैंक कैसे हस्तक्षेप करेगा और समस्या को कैसे ठीक करेगा, लेकिन ऐसी बातें व्यर्थ हैं। विश्व बैंक की भूमिका केवल मददगार की है।

उल्लेखनीय है कि भारत ने सिंधु जल बंटवारे पर भारत और पाकिस्तान के बीच 1960 की संधि को 22 अप्रैल 2025 के पहलगाव आतंकवादी हमले के अगले दिन 23 अप्रैल को स्थगित

- भारत के विदेश सचिव विक्रम मिस्त्री ने कहा, भारत धैर्य से 65 साल से उकसाने के बावजूद संधि का पालन कर रहा है। अब स्थितियां बदल गई हैं। तकनीकी बदलाव व उन्नति का ध्यान रखना होगा।**

कर दिया था। कथित रूप से, पाकिस्तान के इशारे पर काम करने वाले चार आतंकवादियों ने 26 निर्दोष लोगों की नृशंस हत्या कर दी थी। इनमें एक व्यक्ति नेपाल का नागिक था।

विदेश सचिव विक्रम मिसरी ने गुरुवार को कहा था कि सिंधु जल संधि जिन परिस्थितियों में संपन्न हुई थी, उनमें मौलिक परिवर्तन हुए हैं... इसकी समीक्षा के लिये पिछले ढाई वर्षों से भारत, पाकिस्तान सरकार को लिखता रहा है।

मिसरी ने संवाददाताओं से कहा, हमने संधि में संशोधन पर चर्चा के लिये वार्ता का अनुरोध करीं हुये उन्हें कई नोटिस भेजे हैं। भारत छह दशकों से भी

अधिक समय से इस संधि का सम्मान करता आ रहा है, यहां तक कि उस समय भी, जब पाकिस्तान ने हम पर कई युद्ध थोपे थे। पाकिस्तान संधि का उल्लंघन करता रहा है तथा जानबूझकर भारत के पश्चिमी नदियों पर अपने वैध अधिकारों का प्रयोग करने में कानूनी बाधायें खड़ी करता रहा है। उन्होंने यह भी कहा, यह भारत का धैर्य ही है कि हम पिछले 65 वर्षों से, इतने उकसावे के बाद भी, संधि का पालन करते आ रहे हैं। अब स्थितियां बदल गयी हैं। यह संधि 50 और 60म दशक की इंजीनियरिंग तकनीकों पर आधारित थी। तकनीकी बदलावों और उन्नति को ध्यान में रखना होगा।

भारत पाक “युद्ध”

(प्रथम पृष्ठ का शेष)
नौसेना ने कराची और उसके बंदरगाह को तबाह कर दिया है। यहां तक कि पाकिस्तानी सेना प्रमुख के पकड़े जाने की भी अफवाह फैलाई गई। इस दौरान, तथाकथित “गोदी मीडिया”, जो प्रधानमंत्री नरेंद्र मोदी की प्रशंसा में कोई कसर नहीं छोड़ता, ने ऐसा माहौल बना दिया, माना भारत ने पाकिस्तान को पूरी तरह नैस्तानबुद कर दिया हो, उसके नेता भाग गए हैं और पाकिस्तान में जनता के लिए कोई आशा न बची हो। लेकिन सुबह होते-होते स्थिति सामान्य हो गई। लेकिन, सरकार ने न तो इन चैनलों को कोई जवाबनी दी, और न ही इस प्रकार के झूठ फैलाने से रोका। इसके विपरीत, वो यूट्यूब चैनल, जो सरकार की लाइन से अलग जाकर सवाल उठाते हैं, प्रतिबंधित कर दिए गए। इनमें ‘द वायर’ भी शामिल था, जिसे, हालांकि, देर रात बहाल कर दिया गया। एक वरिष्ठ पत्रकार

की टिप्पणी विशेष रूप से ध्यान देने योग्य है कि नरेंद्र मोदी गोदी मीडिया के टीवी स्क्रीन से गायब हैं, और रक्षा मंत्री राजनाथ सिंह सभी फैसले और बैठकें ले रहे हैं। लग रहा है कि भारत और पाकिस्तान लंबे समय तक एक सैन्य गतिरोध में उलझे रह सकते हैं। यह देखना बाकी है कि यह कब तक चलेगा।

श्रीनगर ...

(प्रथम पृष्ठ का शेष)
डोन गतिविधि उस दिन के ठीक एक दिन बाद हुई है, जब भारत ने पाकिस्तानी सेना द्वारा सैन्य प्रशिक्षणों को निशाना बनाने वाले ड्रोन और मिसाइलों से किए गए हमले को सफलतापूर्वक विफल कर दिया था। नए अलर्ट आगे के उकसावों और बढ़ी हुई सतर्कता की आवश्यकता के बारे में चल रही चर्चाओं को दर्शाते हैं।

पोकरण पर दो बार ...

(प्रथम पृष्ठ का शेष)
श्रीगंगानगर में रूठ जा रही किया गया है। हाई अलर्ट के बीच बॉर्डर वाले जिलों जैसलमेर, बाड़मेर, श्रीगंगानगर, फलोदी के साथ ही जोधपुर में भी ब्लैकआउट कर दिया गया है। जैसलमेर में ब्लैकआउट के दौरान घरों के बाहर लगे मीटर की लाइट नहीं दिखे, इसलिए उन्हें टेप और कपड़ों से ढ का गया है।

पोकरण में हुए ड्रोन अटैक के बाद जैसलमेर जिले में पूरी तरह से ब्लैकआउट है। एयरफोर्स की ओर से सायरन बजाकर सभी को अलर्ट किया गया है। जोधपुर में पहले रात 12 बजे से ब्लैकआउट का समय तय किया गया था। लेकिन, पोकरण में हुए ड्रोन अटैक के बाद तुरंत प्रभाव से पूरे शहर की लाइट बंद कर दी गई। जैसलमेर के पोकरण में ड्रोन अटैक के बाद तेज आवाज में सायरन बजना शुरू हो गया।

पेपर लीक आरोपी की जमानत अर्जी खारिज

जयपुर, 9 मई। सत्र न्यायालय, महानगर प्रथम ने जेल प्रहरी भर्ती-2018 के परीक्षा के पेपर लीक के आरोपी देवव्रत सांगवान की जमानत अर्जी को खारिज कर दिया है। पीठासीन अधिकारी नंदिनी व्यास ने अपने आदेश में कहा कि आरोपी को लंबे समय से अनुसंधान के लिए बुलाया जा रहा था, लेकिन वह उपस्थित नहीं हुआ। उसकी तलाश के लिए कई जगहों पर दबिश दी गई। इससे केस के अनुसंधान में देरी हुई है। यह मामला सार्वजनिक परीक्षा अधिनियम व अन्य गंभीर अपराधों से जुड़ा हुआ संगठित अपराध है। आरोपी को जमानत देने से समाज व परीक्षार्थियों का मनोबल भी कम होता है। इसलिए आरोपी को जमानत नहीं दे सकते। आरोपी की ओर से जमानत अर्जी

आप अब टैरिटोरियल “आर्मी” ...

(प्रथम पृष्ठ का शेष)
प्रभावी ढंग से सामना किया और उन्हें हथियार किया। इन हमलों ने जम्मू-कश्मीर में नियंत्रण रेखा पर अनेक बार युद्ध-भारता का उल्लंघन भी किया। पाकिस्तानी सेना ने सोशल मीडिया प्लेटफॉर्म “एक्स” पर कहा, “हम देश की सम्प्रभुता तथा क्षेत्रीय अखंडता की रक्षा के लिये प्रतिबद्ध हैं। हर नापाक इरादे का पूरी ताकत से जवाब दिया जायेगा।” पाकिस्तान ने गुरुवार रात को भारत के साथ सैन्य मुठभेड़ में और वृद्धि कर दी, जो साफतौर पर संपर्क को और बड़ा करने की पहल है। शुक्रवार सुबह तड़के तक पाकिस्तानी हमले चलते रहे। पाकिस्तान ने उत्तरी एवं पश्चिमी भारत के अनेक स्थानों पर हमले करने की कोशिश की, जिन्हें विफल कर दिया गया। भारत ने जवाबी कार्यावाही की है,

देश के 20 एयरपोर्ट 15 मई तक बंद रहेंगे

नई दिल्ली, 09 मई। भारत–पाकिस्तान तनाव के बाद, 7 राज्यों के 28 एयरपोर्ट्स को 15 मई तक बंद किया गया है। पहले ये 10 मई तक के लिए बंद किए गए थे। ये एयरपोर्ट्स जिन राज्यों में हैं, उनमें– जम्मू–कश्मीर, हिमाचल प्रदेश, पंजाब, हरियाणा, राजस्थान, गुजरात, मध्य प्रदेश शामिल

- ये हवाई अड्डे जम्मू-कश्मीर, हिमाचल प्रदेश, पंजाब, हरियाणा, राजस्थान, गुजरात व मध्यप्रदेश में हैं।**

है। वहीं, ईंधन की कमी से फर्जी अफवाहों के बीच तेल कंपनियों ने देशवासियों को भरोसा दिलाया कि भारत में पेट्रोल, डीजल और रसोई गैस का पर्याप्त स्टॉक है। घबराकर, खरीदारी करने की कोई जरूरत नहीं है। सरकारी कंपनियों–इंडियन ऑयल कॉर्पोरेशन, भारत पेट्रोलियम कॉर्पोरेशन लिमिटेड और हिंदुस्तान पेट्रोलियम कॉर्पोरेशन लिमिटेड ने अलग-अलग बयानों में पर्याप्त स्टॉक उपलब्ध होने का भरोसा दिलाया है। वहीं, पिछले दो दिन में दिल्ली एयरपोर्ट से 138 घरेलू और इंटरनेशनल फ्लाइट्स कैसिल की गई हैं। इस बीच, मुंबई एयर ट्रैफिक कंट्रोल पर दबाव बढ़ गया है। पाकिस्तानी का एयरस्पेस बंद होने के चलते मुंबई, यूरोप, उत्तर और दक्षिण अमेरिका की फ्लाइट्स हंडिल कर रहा है।

पाकिस्तान आम नागरिकों को निशाना बनाकर फायरिंग कर रहा है

सैन्य अधिकारियों ने कहा कि इसमें पाकिस्तान की बौखलाहट साफ नज़र आ रही है

नई दिल्ली, 09 मई। भारत की जवाबी कार्रवाई से पाकिस्तान की बौखलाहट साफ नजर आ रही है। पाकिस्तान एलओसी से लगातार आम नागरिकों को निशाना बनाकर फायरिंग कर रहा है। गुरुवार को उसने 14वें दिन सीजफायर का उल्लंघन किया है।

जम्मू-कश्मीर में नियंत्रण रेखा पर हुई गोलीबारी में 13 नागरिकों की मौत हो गई और कुल 59 लोग घायल हुए हैं। यह जानकारी विदेश मंत्रालय ने दी। मंत्रालय ने बताया कि कुल घायलों में से 44 पुंछ के हैं।

सैन्य अधिकारियों ने बताया कि पाकिस्तानी सेना नियंत्रण रेखा के पास कई सेक्टरों में भारी गोलीबारी कर रही है, जिसका भारतीय सेना मजबूती से जवाब दे रही है। उन्होंने कहा कि 7 और 8 मई की मध्य रात्रि में पाकिस्तान सेना की चौकियों ने जम्मू-कश्मीर के कुपवाड़ा, बारामूला, उरी और अखनूर क्षेत्र में नियंत्रण रेखा के पार छोटे

सीमा से लगे 19 जिलों में स्कूल बंद

- पाकिस्तान के लगातार हमलों के कारण इन स्कूलों ने ऑनलाइन क्लास शुरू की है।**

जैसलमेर जिलों में अगले आदेश के जारी होने तक स्कूल बंद रखे जाएंगे। यहां पर रात 9 से सुबह 4 तक ब्लैकआउट, फाइट्स बंद। जम्मू-कश्मीरके जम्मू, उधमपुर, पुंछ, उरी और बारामूला जिलों में 9 और 10 मई को स्कूल बंद रहेंगे। यूनिवर्सिटी को भी बंद किया गया। लद्दाख में भी 9 से 10 मई तक स्कूल बंद रहेंगे। नागरिकों से अलर्ट रहने और इमरजेंसी में 112 पर कॉल करने को कहा गया है। हरियाणा के पंचकूला में स्कूलों को बंद रखने के आदेश दिए गए

राजनाथ सिंह की शीर्ष सैन्य अधिकारियों के साथ बैठक

नयी दिल्ली, 09 मई। भारतीय सशस्त्र सेनाओं के ऑपरेशन सिंदूर से हताश और बौखलाए पाकिस्तान के गुरुवार रात पश्चिमी सीमा से लगेते क्षेत्रों में मिसाइल और ड्रोन से विफल हमलों के बाद रक्षा मंत्री राजनाथ सिंह ने शुक्रवार सुबह यहां एक उच्च स्तरीय बैठक में पश्चिमी सीमा पर सुरक्षा की स्थिति और तैयारियों की समीक्षा की। उन्होंने बताया कि बैठक में प्रमुख रक्षा

अध्यक्ष जनरल अनिल चौहान, सेना प्रमुख जनरल उपेंद्र द्विवेदी, नौसेना प्रमुख एडमिरल दिनेश के त्रिपाठी, वायु सेना प्रमुख एयर चीफ मार्शल एपी सिंह और रक्षा सचिव राजेश कुमार ने हिस्सा लिया। सूत्रों के अनुसार शीर्ष सैन्य नेतृत्व ने रक्षा मंत्री को पाकिस्तानी सेना की पश्चिमी सीमा से लगेते क्षेत्रों में हमले की कोशिश और भारतीय सशस्त्र सेनाओं द्वारा इसे विफल किये जाने की जानकारी दी।

क्या अपंजीकृत दस्तावेजों के आधार पर एफआईआर दर्ज हो सकती है

जयपुर, 9 मई। राजस्थान हाईकोर्ट ने राज्य सरकार से पूछा है कि क्या अपंजीकृत और बिना उचित स्टॉप वाले दस्तावेजों के आधार पर एफआईआर दर्ज की जा सकती है। इसके अलावा, अदालत ने आयकर और ईंधी से यह बताने को कहा है कि स्टॉप एक्ट सहित अन्य संबंधित अधिनियमों के प्रावधानों की अवहेलना करने पर क्या कार्रवाई की गई है। इसके साथ ही, अदालत ने

- हाई कोर्ट ने राज्य सरकार से जवाब मांगा।**

मामले में चल रहे अनुसंधान को जारी रखने को कहा है, लेकिन अदालत ने याचिकाकर्ता के खिलाफ दंडात्मक कार्रवाई करने पर रोक लगा दी है। जस्टिस समीर जैन की एकलपीठ ने यह आदेश शंकर खंडेलवाल की आपराधिक याचिका पर सुनवाई करते हुए दिए।

सुनवाई के दौरान, अदालत ने कहा कि मामले में कोई भी आदेश देने से पूर्व यह देखना जरूरी है कि क्या अस्वीकार्य साक्ष्यों के आधार पर पुलिस एफआईआर दर्ज कर सकती है या नहीं? अदालत ने कहा कि प्रकरण में बताया गया कि लेनदेन, स्टॉप अधिनियम और आयकर अधिनियम के प्रावधानों के बाहर किए गए थे, जो धन शोधन निवारण अधिनियम की अनुसूची ए के तहत अपराध की श्रेणी में आते हैं। अदालत ने कहा कि प्रकरण में स्टॉप अधिनियम की धारा 35 की अवहेलना की गई है और दस्तावेज भी अपंजीकृत व विधिवत स्टॉप नहीं किए गए हैं। ऐसे में राज्य सरकार और आयकर विभाग सहित, ईडी अपना जवाब पेश करे।

पाकिस्तान के 400 ड्रोन के हमले का भारत ने करारा जवाब दिया

धार्मिक स्थलों को निशाना बनाकर साम्प्रदायिक विवाद भड़काना चाहती है, पाकिस्तानी सेना

- भारत के विदेश सचिव ने कहा कि नागरिक हवाई क्षेत्र बंद नहीं करके पाकिस्तान नागरिक विमानों का उपयोग ढाल के रूप में कर रहा है।**

को नागरिक उड़ानों के लिए खोला हुआ है, ताकि उसे ढ ढाल के रूप में इस्तेमाल किया जा सके। विदेश सचिव विक्रम मिसरी, सेना की कर्नल सोफिया कुरैशी और वायु

सेना की विंग कमांडर व्योमिका सिंह ने शुक्रवार शाम यहां एक संवाददाता सम्मेलन में पहलगाव हमले के बाद सशस्त्र सेनाओं द्वारा चलाये जा रहे ऑपरेशन सिंदूर के बारे में जानकारी दी।

पाकिस्तान के आक्रमण ...

(प्रथम पृष्ठ का शेष)
सशस्त्र ड्रोन को बर्तंडा सैन्य स्टेशन को निशाना बनाने के लिए भेजा गया था, लेकिन यह प्रयास विफल कर दिया गया। भारतीय सशस्त्र बलों ने कहा, “हमारी सेना के काउंटेरैटिव और नॉन काउंटेरैटिक साधनों से कई पाकिस्तानी ड्रोज्स को मार गिराया।”

भारतीय सेना व विदेश मंत्रालय की संयुक्त प्रेस वार्ता में जानकारी दी गई कि पाकिस्तान के हमले के जवाब में, भारत ने पाकिस्तान के चार वायु रक्षा ठिकानों पर सशस्त्र ड्रोन तैनात किए। एक ड्रोन ने एक एयर डिफेंस रडार सिस्टम को पूरी तरह नष्ट कर दिया। बाद में, विदेश सचिव विक्रम मिसरी ने कहा कि पाकिस्तानी पक्ष ने धार्मिक स्थलों को भी निशाना बनाया, जो कि पाकिस्तान के लिए भी एक नया निम्न स्तर है। मिसरी ने कहा कि भारतीय

^[1] राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 ईडस्ट्रीयल एरिया फेस प्रथम, जालौर, (राज.) से मुद्रित एवं 2006/कैप्टन संपादक-राजेश शर्मा, आर.एन.आई. नं. RAJHIN/2006/17286 जयपुर कार्यालय: सुधामें एम.आई.रोड, जयपुर। फोन: 2372634, 4103333–34, फैक्स : 0141–2373513, कोटा कार्यालय : पलायपा हाऊस, छत्रपति (सिविल) मार्ग, कोटा। फोन: 2386031, 2386032,फैक्स:0744–2386033, बीकानेर कार्यालय : कुम्भाना हाऊस, हनुमान हवा, बीकानेर। फोन: 2200660, फैक्स 0151–2527371, उदयपुर कार्यालय: आनंद मैग रोड आनंद, उदयपुर। फोन: 2413092, फैक्स : 0294–2410146, अजमेर कार्यालय: राध्दा धवन, चुंगी नाका के पास, अजमेरा। फोन: 2627612, फैक्स:0145–2624665 जालौर कार्यालय :- जी 1/63, इंडस्ट्रीयल एरिया, फेस प्रथम, जालौर।फोन226422,226423, फैक्स: 02973–226424 हिण्डोबसिटी कार्यालय :- जी 1–201, रीको औद्योगिक क्षेत्र, हिण्डोबसिटी। फोन: 230200, 230400, फैक्स: 07469–230600 चूरु कार्यालय : एच–150, रीको औद्योगिक क्षेत्र, चूरु, फोन : 256906, 256907, फैक्स: 01562–256908